

Көлү – сикхат, көлөп яшәү мәслихәт!

ISSN 0136-7110

Ноябрь



11

САТИРА ҺӘМ ЮМОР ЖУРНАЛЫ НОЯБРЬ * 2024 * КАЗАН

Герман ОГОРОДНИКОВ



– Ә БЕЗ ӘТИ-ӘНИНЕ КАРТЛАР ЙОРТЫНА БИРМӘДЕК!

10-11 нче битләре кара.

ҮЗГӘ ДӨНЬЯ

Берәүләр гөнаһ юарга
Мәккәгә бара.
Күпләре Кара Диңгезгә
Казна чутына –
Шуңа ул кара...

Ызгыш-талаш һәр ягында –
Гаепсез үзе.
Бу хәлне исбатлый бары
Гасырлар күзе.

Ни житми адәм затына
Дөньяда фани?...
Дәрьялар шаулы, жир тетри,
Диңгезләр кайный.

Гөрселди туплар, ярыла,
Кырыла халык.
Торадыр Ходай күзәтеп,
Хәйраннар калып.

Утырмый кеше иманга,
Алалмый сабак.
Ничәмә-ничә кат инде
Терелдек кабат...

Чир китә, гадәт кала бит –
Нишләмәк кирәк...
Мал өчен бугаз буучы
Күп шул бигрәк...

Аллага тапшырып, Үзен
Саталар юньгә.
Үзе дә каршы килми шул
Бүгенгә көндә.

Үзләре үзен хис итә
Зур патша итеп.
Инде шуңа жайладылар,
Законны китеп.

Бөтен дөньясы иманнан
Каядыр качты.
Таж кияргә керештеләр
Бер-берсен “манчып”.

Таралды бу вирус хәтта
Вертикаль буйлап.
Аска, түбәнгә, безгә хәтле,
Кеше агулап.

Вак булса да сорыкортлар
Кесәгә керә.
Генерал чибәркәйләре күк,
Үзенә күрә.

Зарлансам да, тырышсам да
Үзгәрмәс дөнья...
Чөнки без әйткәнчә бармый
Ул туры юлда.



ШОМБАЙ болай диде...

Хөрмәтле «Чаян»! Минем бер проблемам бар – берничек тә үземә эш таба алмыйм. Эш юктан түгел – вакансияләр житәрлек! Сәбәбе шунда ки: коллективта үз урынымны таба алмыйм. Йә нәчәлникнең юньсезе туры килә, йә бергә эшләүче кешеләр гаугачыл булып чыга, йә алар белән уртак тел табып булмый... Кайда гына урнашып карамадым инде! Нишләргә дә белмим...

КАЗАН

Р.Х.

Укучыбызга Шомбай ага үз киңәшен бирде:
– Коллектив белән уртак тел таба алмыйсыңмы? Ә син нәчәлник булып кара, ул чакта коллективка синең белән уртак тел эзләргә туры киләчәк.

Чын табигый сәләт

Михаил МИХАЙЛОВ

Хәбирнең кулына балачактан ук бернәрсә йокмый иде. Баштарак уенчыклары ватылды, үсәрәк төшкәч, бүләк итеп бирелгән фотоаппаратлар ватылды, радиоалгычлар, хәтта сәпите. Мәктәптә укыган чакта жырлаганда, аны беренче тавыш итеп тә, икенчесе буларак та кабул итмәделәр. Әйе, башка дәрәсләр буенча да алга китеш сизелмәде...

Тормыш башындагы авырлыкларын жиңеп, ул гуманитар институтны тәмамлады һәм өйләнде дә әле. Шуңа карамастан, төрле кыенлыklar һаман Хәбирнең артыннан ияреп барды. Тещасы белән дә аралары жайланмады. Кер үтүкли торган такта ул кагылганнан соң төзәтерлек хәлдә булмый иде. Янган электр лампочкасы да гаилә ызгышына сәбәп булды...

Берзаман кара полосалы көтелмәгән вакыйгалар акка манылды. Ишегалдына чыгып, бергә бу йортта торучы кешеләрнең, командаларга бүленеп, ярыша-ярыша домино уйнаулары шаккатырды Хәбирне. Ул карап-карап торды да кычкырып жиберде:


– Карагыз әле, чәчәк клумбаларыбыз юк, жәяүлеләр сукмагындагы асфальт жимерелеп беткән, агач ботаклары тәрәзәләргә кадәр үсеп, пыяланы ватыр дәрәжәгә житкән, шуларны берәү дә кисми! Ишегалдын яктыртучы лампалар янмый, баганалары авыш! Боларны бит төзек хәлгә китерергә кирәк!

Домино уйнап утыручылар, уйнауларыннан туктап, аптырап калдылар. Һәм араларыннан берсе:

– Хәбир, сиңа сәясәт белән шөгыльләнәргә кирәк! Без сине якларбыз!

Ниһаять мин дә жәмгыятьтә үз урынымны таптым, дип уйлап куйды Хәбир күңеленнән.

Анатолий РАДИН



Виктор БОГОРАД

Эт моральчы

Гурами ТИНИКАШВИЛИ

Яныма икенче сыйныфта укучы улым килде дә:

– Эти, минем эт буласым килә! – дип әйтеп куйды.

– Буласың килсә, бул! Сиңа кем бирми? – дидем битараф кына.

– Юк, эти, мин чынлап та эт булырга теләм!

– Бар, әниңнән сора! – дидем мин.

– Әни риза! – дип шатланып килде улым.

Мин гажәпләненп хатыныма карадым.

– Аларның мәктәпләрендә, – диде хатыным, – психологлар тест уздырганнар. Балалар үзләрен нинди хайванга охшаталар. Кемдер мәчегә, кемдер эткә...

– Ә Тимур әнә үзен крокодил итеп тоя! – дип кычкырды улым.

– Ата-анасына баш бәласе инде бу... – дип тирән сулап куйдым.

Бераз уйланып утырдым да, улыма мөрәжәгать иттем:

– Ярый, димәк, син чынлап та эт булырга теләсәң ди. Ул чакта бу мәсьәләне житди кабул итәргә кирәк. Кушаматың нинди булачак инде? Шарик? Актүш??

– Трезор! – дип мыгырдады улым һәм йөзенә эт битлеген киеп куйды.

– Ярый, Трезор икән, Трезор булсын. Ләкин исендә тот: син хәзер идәндә, ишек төбөндә йоклаячаксың!

Киштәдән иске юрган төшереп, аны алгы бүлмәгә жәеп куйдым. Улым шатланып өрөп куйды һәм юрганга сузылып ятты.

– Һәр иртә әниңгә сине йөрергә алып чыгачак! Мәңә сиңа муенчак белән каеш. Бүтән мәктәпкә йөрмәячәксен. Этләр кешеләр белән мәктәптә укымый.

– Ура-а-а! – дип кычкырды улым, тик мин аны шунда ук туктаттым:

– Шым бул! Этләр сөйләшмиләр! Син хәзер өрә,

чиный һәм шыңшый гына аласың. Синең чын эт буласың киләдер бит?

– Әйе, – дип башын селкеде улым.

– Кеше сөйләмен сиңа онытырга туры киләчәк! Иртәгә әниңгә сине этләр мәктәбенә күчәрәчәк. Анда командалар үзләштерәчәксен: утырырга, ятарга, һәм, гомумән, хужаңны тыңларга!

Кухняга кереп аннан ике савыт алып чыктым. Берсенә – су, икенчесенә коры азык салып куйдым.

– Мәңә, кара: монысы эчәргә, ә монысы ашарга. Әйе, сиңа хәзер коры азык белән генә тукланырга туры киләчәк. Шулай да, мактау йөзеннән, кайчагында сиңа кимергәннән калган сөяк ыргытасыз.

Улым, сәерсенеп, башта миңа, аннан соң идәндәге эт сохариена карап куйды. Шулчак кухня ягынан тещаның тавышы ишетелде:

– Әйдәгез ашарга! Кичке аш әзер!

Улым битлеген салып, кухняга таба юнәлдә, ләкин мин аны туктаттым:

– Этләргә кухняга керергә ярамый!

– Син нәрсә, әти?

– Урыныңны бел! – дидем катгый итеп һәм жәелгән юрганга күрсәттем.

Кухня өстәлендә, хуш исләр аңкытып, котлет белән бәрәңге тора иде. Без ашарга керештек.

– Ә онык кайда? – дип кызыксынды тещә.

– Бу көннән сезнең оныгыгыз юк! – дип кырт кистем мин. – Ул эт булырга тели! Хәзер безнең улыбыз урынына эт. Борчылмагыз, мин аның ашарына салдым инде.

Шул вакытта ишек ачылып китте һәм кухняга улыбыз килеп керде. Ул эт битлеген салды һәм безгә мөрәжәгать итте:


– Беләсезме, мин яхшылап уйладым һәм эт булырга теләмәвемне аңладым. Мин кеше булырга теләм! Эт азыгына караганда, әбинең котлетларын ашау шәбрәк! Ул коры азык коточкыч тәмсез икән!

Улым битлек белән муенчакны чүп чиләгенә ыргытты.

– Әгәр шулай икән, кулыңны ю да ашарга утыр! – дидем мин елмаеп.



Александр АЛЕШИН



Александр ШУЛЬПИНОВ



Сергей КОКАРЕВ



Валентин ДУБИНИН



Вячеслав ШИЛОВ



Ниһаять кешелек дөньясы һава торышы белән идарә итәргә өйрәнде: машинаны юып кына куясың, күп тә үтми, яңгыр ява башлый: үзең белән зонтик алсаң – яңгыр яумаячак; жәйге ялың суык көннәрдә уза: кышын жепшек кар ява; көзен чаңгы алып куйсаң – кыш көне кар яумый, ә машинаңның тәгәрмәчләрен кышкыга алмаштырсаң – салкын көннәргә көтөп ала алмый интегәсең, жылы була.

Бөтен ил сәяхат кылучылары елга ике тапкыр медкомиссия үтәргә хәрби комиссариатка асылалар – һәр яз һәм көз монда күмәк сәламәтләнү мөһимдәсе барлыкка килә.

Берәү аптекага керә:
– Матуркай, бер литр медицина спирты бирегез әле.
– Рецептгыз бармы соң?
– Их, рецептым булса, аны үзем ясар идем...

Ресторанда берәү кызыксына:
– Менә сезнең менюда ялкау голубцылар, монысы аңлашыла, ә менә ялкау пилмәннәр дигәнне ничек аңларга кирәк?
– Фрикаделькалы токмачлы аш ул.

– Миңа ачык кешеләр ошый!
– Ә кем соң сез?
– Хирург.
– Миңа анекдотлардагы Вовочка кызганыч.
– Ниһә?
– Инде 60 ел буе мәктәпне тәмамлый алмый.

– Хатын белән ызгыш-талаш шоу-бизнес концертындагы чыгышларны хәтерләтә.
– Ничек ул алай?
– Яңа материал белән башлый да иң яхшы хитлары белән тәмамлый.

– Исеңдә тот!.. Туйдан соң аның бар белгәне: "Син шундый күңелле!" – дигәнә "Кеше алдында мине оятка калдырма, клоун!"га әйләнә.

Балалар бакчасындагы белдерү. "Хөрмәтле ата-аналар! Өгезгә кайткач, балагыз монда нәрсә булганын сөйләсә, ышанмагыз! Без, үзбезнең чиратта, аның өйдә нәрсәләргә күргәнән сөйләвенә ышан-маска сүз бирәбез".

ЭЧКЕ ГАРМОНИЯ СЕРЛӘРЕ

Казанның "Сокол" футбол клубы тренер эшенә генә таянмаска булган. Футболчылар командага 300 мең сум хезмәт хакына профессиональ таролог, ягъни булачак вакыйгаларны фаразлау буенча белгеч эзлиләр. Бу белгеч аларга уенга уңай юнәлеш алу өчен кирәк. Өстәвенә, таролог уенчылар һәм тренерлар белән консультацияләр уздырырга, һәр футболчы өчен шәхси прогнозлар төзәргә тиеш. Бу гамәлләрдән соң алар түп белән эш итәргә, бәлки, өйрәнмәсләр дә, ә менә эчке гармония серләренә, тәгаен, төшенәчәкләр.

СҮЗ БАЗАРЫ



Казандагы "Әкият" курчак театры Роспатентта татар әкиятләре каһарманнарының исемнәрен товар билгесе сыйфатында теркәгән компаниядән суд алды претензиясе алган. Хәзер "Су анасы" исемен файдаланган өчен театрдан 500 мең сум һәм ул сүзләр файдаланылган һәр спектакльдән 1 сум таләп итәчәкләр. Республиканың мәдәният министрлыгы бу "сүз хужалары" белән мәнәсәбәтләренә суд аша ачыкларга жыена. Ә Роспатент белдерүенчә, бу очрак бердәнбер түгел, һәм бу күренеш инде "патент троллингы" дигән исем алган. Ә мондый хәлләр кабатланмасын өчен, законга үзгәреш кертергә кирәк.

СҮЗ ЧЫПЧЫК ТҮГЕЛ

Казандагы торак-төзелеш кооперативларының берсендә председатель шунда яшәүче бер хатынны судка биргән. Ул үзләренең йортлары чатында нигәдер рәисне элек төрмәдә утырган, дип белдергән. Кооператив башлыгы, озак уйлап тормыйча, хокук саклау органнарына мөрәжәгать иткәч, хатын бөтен кеше алдында председателдән гафу үтенергә тиеш дигән карар кабул иткәннәр. Суд приставлары суд карарының үтәлүен жентекләп тикшереп торганнар. Гафу үтенүнең текстын язарга ярдәм итеп, аның йорттагы белдерүләр тактасында һәм шул ук компьютер чатында барлыкка килүен контрольдә тотканнар.

ТАРИХИ ХАТА

Бөгелмәдәге туган якны өйрәнү музей директоры бинаны кагыйдәләрдән тайпылып реставрацияләгән һәм мәдәни мирас объектын бозган. Ул башта тарих-мәдәният экспертизасы белгечләреннән рөхсәт һәм проект алырга тиеш булган. Әмма бу таләпне игътибарсыз калдырып, директор бинаның баштагы кыяфәтенә зыян китергән. Хәзер аңа карата административ эш кузгатып, музейны тагын бер кат, бу юлы инде кагыйдәләргә туры китереп реставрацияләргә мәжбүр итәчәкләр.





Гомер Кояшы әле...

Үз италмыйм чит-ятларның жырын,
Үз жырымны жырлап яшимен.
Сакал-мыек аккош мамыгыдай,
Жыр яраткан күңлем яшь минем.

Тулганда да туксан, кыз, – дип гыжлар
һәм чакырыр парлап биергә.
Шаян кызлар карышмалар аңа,
Тарсынырлар: "Син карт!" – дияргә.

Мағлұм ич, халык сүзе – хаклы.
– Мәхәббәтнең, – диләр, – яше юк.
Янып сөйгән йөрәк – ялкын-учак,
Ә күзләрдә балкый нурлы ут.

– Бу бабайга нәрсә калган инде
Бию мәйданында? – димәгез.
Кабынуы мөмкин сөю уты,
Якынырак аңа килсәгез.

– Бер – яшылектә, бер – картлыкта, – диеп,
Жырлап яши татар бабае.
Гомер Кояшы... бары икенде дә,
Ә Ахшамга вакыт бар әле!

Туктатмагыз берүк бию көен,
Мондый кичләр кабатланмый еш.
Дөрөс әйткән Тукай: шагыйрь күңелендә
Яумы карлар, булмый, диеп, кыш.
...Хак сүз әйткән сөекле Апуш.

ФЕРШТЕЙН, МЕРСИ, МАДАМ?!

Интырбию алам дисең инде син миннән, име, иптәш карисбандит?! Ал әйдә, мин бирәм рәхәтләнеп. Сүләр сүзләрем бер букча жыелды – тыңлап кара алайса. Нәрсә? Ни дисең? Үзем белән таныштырмадыммыни әле? Әчтах мин. Әчтах Мөшәрәп угылы Бөкәшин булам ягъни, кайсыдыр ки матур итеп әйткәндә. Пенсиягә чыкканыма алты гына жыл әле. Бүгенгесе көндә калабыздагы өч милли хәрәкәтнең иң актив әгъзасымын. Егерме жиде катыргы грамотам, биш калай значугым, Лилин башы төшерелгән бер хатыным... тефү, нәгәләт!.. мидәлем димәкче идем... Әйе, бакыр йөгертелгән шундый бер мидәлем бар... Жәнә дә килеп, әлегә дә баягы бер ничауа гына хатыным, ике ыздаравай малаем, дүрт шалапут оныгым бар. Катыргыларны һәм дә калайларны заводта инженер булып эшләгәндә бирделәр. Боларны сүз уңаеннан гына әйтүем. Безнең калада мине белмәгән кеше юк. Мактануым түгел. Чыны шулай. Халык мине "Нәрсәкәйдәкайчан" дип жөртә. Күпне күргәнәмә, күпне белгәнәмә ишарәләп, шулай яратып әйтүләре инде үзләренчә. Бу турыдагысын тәпсилләп язмасаң да жарый. Язу дигәннән, кем, иптәш карисбандит, син мин әйткән сүзләрне берүк дөрөс итеп яз инде, жәме?! Ату, кайсыдыр ки кайбер сүзләрне, исем-фамилиеләрне колак шәрифем ишеткәнчә әйтә торган жүнсез кадәтем бар. Монның өчен алдан ук түбәнчелек белән гафу үтенәм. Баштук тагын шуны әйтеп куйыйм әле: сөйләгән чакта, зинһар, бүлдермә пажалысты, жәме? Килештекме?! Маладис, башлы кеше икәнлеген күренеп тора. Мин сине бүген үк, ике дә уйламыйча, Әмерикәгә перзидент итеп куяр идем. Жәл, ингелизчәм бик үк әйбәт түгел. Фирштейн, мерсиадам?!



Бервакыт шактый суык иртәдә бер үрдәк сүз башлаган:

– Туйдырды мондагы яшәу, житмәсә, озакламый кыш килер, инде үләннәр дә сулды, Көнъякка очарга вакыт...

– Безгә нәрсә, көтү жый да кит, оч Көнъякка... – дип җавап кайтарган аңа кемдер...

Үрдәкләр төркеме буенча әле берсенә, әле икенчесенә йөзеп, үрдәк үгетләргә керешкән.

Бер төркемдә аннан болай сораганнар:

– Ә кем житәкче булып?

Үрдәк башын селкеп куйган, әйтерсең лә ул үзен такъдим иткән...

– Ә ни өчен син? Синең моңа нинди хақың бар? Кайсы ягың белән син миннән яхшырак? – дип кәперәйгән аңа карап яшь кенә үрдәк... – Минем дә көтү башлыгы буласым килә...

– Син Көнъякка бара торган юлны беләсеңме соң? Туктап ял итә торган базаларны? – дигән аңа каршы оештыручы...

– Ә мин үземә белдекле урынбасарлар алам, – дип җавап кайтарган яше...

– Алайса син нигә кирәк аларга? – дип, болар бер-берсенә каурыйларын йолкышкан, ләкин бик ныгытып түгел...

Шулчак алар янына хәйран симез ата үрдәк йөзеп килгән һәм вакаръ кыяфәт чыгарып:

Үрдәкчә Уйлану

– Ә без менә бөтенләйгә калабыз... – дигән.

– Ничек инде каласыз? Көчле суыклар башланыр, кар һәм боз, – дип бакылдарга гына өлгергән үрдәгебез...

– Ә нәрсә? – дип, аптырамагандай, бүлгән аны ата үрдәк. – Кешеләр бит монда көн саен безгә ипи ашаталар, ничек булса да кышларбыз.

– Без дә берәз көтәбез

әле, – дип, аңгәмәгә катышкан бәбкәләре житлекмәгән үрдәк анасы. – Вакыт бар бит әле...

Шул вакыттан соң тирә-якны шаулатып тагын берничә көн бакылдашканнар үрдәкләр, канатларын жылкегәннәр, кыйнашканнар. Озакламый очып китәчәкләрен сөйләшкәннәр, канатларын рәтләшкәннәр. Ә беркөнне иртән әллә ни зур булмаган төркем урман артына китеп югалган...

Менә бит нихәтле кеше сүзләре белән аңлату кирәк булды үрдәкләргә яшәеш һәм тормыш итү өчен үзләренә тиндәшләренә бу рәхимсез дөньяда.

Ә сез әйтәсез: кешеләр, әйдәгез, бергә-бергә дус яшик... – дип.

Бервакытны филләр көтүе мондый фикергә килгән: бәлки, аларга жәй көннәрендә Төнъякка китеп торырга дип, анда бит яшел үлән дә күбрәк. Ләкин килешә алмаганнар. Уйлагыз, әгәр килгән булсалар, нәрсә булып бетәр иде безнең якларда...



Валентин ДРУЖИНИН

АВАРИЯЛӘР БӘЙГЕСЕ

Акырырак йөрсәң – азрак түлисең. Бу гади юл гыйбарәсен Татарстан тизлек сөючеләре берничек тә кабул итәргә теләми. Нәтижәдә, республика тискәре рейтингта жиңүче булып чыкты. Без авария ясаучы йөртүчеләр һәм юл кагыйдәләрен күп тапкыр бозучылар саны буенча өченче урынга чыктык. Тикшерүләр күрсәткәнчә, ил буенча юл вакыйгаларында берничә тапкыр гаепле булып чыгучы йөртүчеләр өлеше 2,43 процент тәшкил итә. Ә республика буенча андыйларның саны – 3,7 процент. Берәз гына алдарак Чуашстан (3,9%) һәм 3,8% белән Оренбург өлкәсе бара.

Ул арада Дәүләт Думасы юл жылку-арларына чынлап ябышты бугай. “Хәвефле йөртү” төшенчәсен үзгәртсә, штрафларны сизелерлек итеп арттыру, өч айга кадәр машина йөртү хокукыннан мәхрүм ителү күздә тотыла. Бу чаралар “шумахер”ларга тәэсир итәрме? Монысын вакыт күрсәтер.



Валентин ДУБЕНИН




Игорь КИЙКО



Сергей АНДРИАНОВ




Советлар Союзының һәм Россиянең иң күренекле, кабатланмас карикатурачи һәм китап бизәүчеләрнең берсе Герман Огородников вафат. Аның рәсемнәренә сокланып бер генә буын үсмәгәндер. Казан сәнгать училищесын тәмамлагач, Герман Иванович озак еллар «Чаян» белән хезмәттәшлек иткән. Соңрак, үтә талантлы карикатурачыны күрәп алып, аны башкаладагы «Крокодил» журналына эшкә чакыралар. Ләкин рәссам үзен олы юлга чыгарган «Чаян» белән элемтәсен өзми. Ул безнең журналыбызның логотибы һәм эмблемасының авторы (тышлыкны кара). Бу карикатуралар сәхифәсендә аның төрле елларда иҗат ителгән рәсемнәрен укучыларыбызга тәкъдим итәбез.



Аның тарафыннан бизәлгән китапларда берничә буын үсте.



– Бөтен күргәзмәләрдә сезнең өчен дә гел берүзәмә тинтерәп йөрергә туры килә!



– Сәер бәндә! Кичә безнең ашханәдә ашады һәм бүген тагын килгән!






Панельда
шәп акча
эшләп була,
диләр!



Скальпель!

Өченче
кварталда була,
диделәр!

КАЗАН



Әйтергә кирәк, Герман Огородников яңа жанр – иронияле шәһәр панорамалары авторы иде. Бу исемлеккә Мәскәү, Ленинград, Киев, Париж, Лондон керде. Казан да читтә калмады, әлбәттә.

Гүзәл СӨНГАТУЛЛИНА

Сөйләшкеләр – Килешкеләр...

Ничә еллар күрешмәгән дуслар базарда очраша.

– Сәлам, Фәрида! Сине күрер көннәр дә бар икән? Кияүгә чыктың дип ишеттем, дәресеңме?

– Сәлам, Гөлсинә! Әйе, дәресең. Иностранецка!

– Шулай укмыни? Шәп. Каян таптың андый кешене?

– Бизнесмен ул. Монда эшли. Көтмәгәндә таныштык та, кияүгә дә чыгып куйдым. Хәзер ике бала үстерәбез. Бик матур, тату яшибез.

– Бар бит шундый бәхетле кешеләр дөньяда. Безгә андыйлар туры килмәде. Үзезнең кешегә кияүгә чыгып, заводта эшлибез икебез дә. Акчасы да күп түгел, бизнесмен булмагач. Алай да, үз фатирыбыз бар. Ә сез коттеджа яшисездер?

– Үз фатирыбыз юк әлегә. Минем әти-әниләрдә торабыз. Ләкин машинабыз бар. Машинасыз булмый аның бизнесында.

– Һе, сез ел саен чит илләргә йорисездер алай булгач? Кайларда ял иттегез быел?

– Чит илләргә йөрәп булмый әлегә. Иремнең эше күп. Үзе генә машинасында. Туган иленә кайтып килә еш кына.

– Син анда булганың бармы? Әти-әнисе ниндирәк кешеләр?

– Ничегрәк дип әйтим икән? Әти-әнисе бар. Тик без таныш түгел. Шулай яхшырак әлегә. Ирем шулай әйтте.

Гөлсинә аптырабрак калып:

– Сиңа шик тудырмадымы андый хәл? Синең йортыңда яшисез, чит илләргә йөртми, әти-әнисе сине белми. Ә үзегез ике бала үстерәсез. Алай да буламы?

– Була, дуслым, алай да була...

– Ярый инде, үзең андый тормыш ошагач, – дип җавап кайтарды Гөлсинә. – Мин монда иткә килгән идем. Син ничек килеп чыктың? Бизнесмен хатыны булгач, сезгә ризыкны өйгә генә китерәләрдер?

– Юк, мин үзем сатып алырга яратам.

– Сине күрергә бик шат булдым. Уңышлар сиңа, – дип, Гөлсинә үз юлы белән китеп барды.

Ә Фәрида дуслының артыннан карап торды да җиләк-жимеш рәтенә атлады. Бизнесмен ире туган ягына товарга кайтып киткәч, җимешләр сату Фәрида өстендә калган иде.

Альбина МОРТАЗИНА

ПЕНСИЯ АЛАМ БЕР БУКЧА

Пенсия алам бер букча,
Күп бирмәгез, дим, юкса
Нишләтергә дә белмим,
Туздырырга җай эзлим.

Әллә дача саласы,
Әллә яхта аласы.
Әллә берәр өлешенә
Сейшелларга барасы.

Бүләк итәм, алмыйлар,
Үзезең дә бай, диләр.
Халык йөзә бал-майда,
Яши шунда бер җайга.

Кибетләр тулып ята,
Очсызга товар сата.
Хәерчеләр гүпчәм юк,
Пенсиябез чөнки күп.



ВӨЖДАН ГАЗАБЫ

Санкт-Петербуртта 24 яшьлек мошеник курьер үз теләге белән полициягә бирелгән. Ул аферистлар тарафыннан алданган 86 яшьлек пенсионердан 260 мең сум акча алган. Акчаны клиентларның крипто-кошелёкларына күчөргән, эшләгән өчен үзенә 4 мең калдырган, аннары яқындагы полиция бүлегенә киткән. Хокук саклау органнары хезмәткәрләренә егет үзенең вөждан газабы белән жәфалануын аңлаткан. Дөресен генә әйткәндә, егет тагын берничә охшаш жинаятәтә катнашуын таныган.

ЯҢАДАН ТУДЫР

Волгоградта яшә әти әти булу авырлыкларына түзә алмаган. Хатынын үз эшләре буенча жибәреп, ул бер айлык кызы белән ялгыз калган. Бала елый башлагач, тынычландыру өчен аңа билгеле булган барлык ысулларны да сынап караган, ләкин аларның берсе дә кычкырып елаган бала өчен туры килмәгән. Өметсезлектән, ир чиктән тыш чаралар күргән – эчкән, ләкин бала кычкыруын давам иткән. Аннары әти кызын алып, аны бала тудыру ишек төбөндә калдырган. Хатыны бу вакыт эчендә аны кичереп дип өметләнеп, берничә көн өйгә кайтмаса булган. Елак кызы полиция ярдәмендә әнисенә кайтарганнар, ә Тикшерү комитеты гаилә башлыгының тәрбияләү ысулларын тикшерәчәк.

ИПОТЕКА ХОКУКЛАРЫН БОЗУ

Ипотека базарындагы аудит нәтижәләренә нигезләнеп, Хисап палатасы иң курыкмаучы ипотека кредиторын билгеләгән. Бер россияле арзан бәядән торак өчен 26 кредит алган. Ул барлык түләүләргә тырышып түләгән. Бу нәтижә өстенлекле заем алучылар арасында рекордка әйләнгән. Ләкин белгечләр бу кешенең бурыч коллыгын ипотека кагыйдәләрен бозу дип санаганнар. Мондый кредитлар алып, аларны даими рәвештә кире кайтара алган кешегә дәүләт ярдәме кирәк түгел, дигән нәтижәгә килгәннәр.

Ә ПЛАН ЯХШЫ БУЛГАН

Пермь өлкәсендә яшәүче берәү кредитка машина алган. Ләкин түләүне күтәрә алмаган һәм аның якинча 160 мең сум бурычы барлыкка килгән. Эш суд приставларына барып житкән. Алар бу кешегә бурычларын түләү өчен машинаны суд приставларына бирергә тиешлеген хәбәр иткәннәр. Машинаны озак таба алмагач, бурычлының йорт-жирләрен жентекләп тикшергәннән соң күрше участкада машина кыяфәтенә охшаган бер өем кара туфракка тап булганнар. Туфракны тараткач, суд приставлары югалган машинаны тапканнар.




Виктор ФЁДОРОВ



Михаил ЛАРИЧЕВ



Вячеслав ШИЛОВ



Анатолий РАДИН


ГАДЭТИ БУЛМАГАН ЫСУЛ

Бүгүнгө көндө авырып китү – арзан айбер түгел: республика хастаханэләрендә 1,7 мең табиб житми. һәм бу санның төп өлеше авыл жириенә туры килә. Авыл кешеләре бигрәк тә терапевтлар һәм гомуми практика табибларына мохтаж. Яшь белгечләрне махсус юлламалар буенча жиберү дә бу хәлне үзгәртә алмый хәтта. Мәсәлән, район хастаханәләрендә узган ел дәверендә эшләгән 53 табибның 7 се генә үз урынында калган, ә калганның кире башкала ягына табан ялтыраткан. Татарстанның Сәламәтлек саклау министрлыгында бу тискәре тенденцияне гадәти булмаган ысул белән үзгәртәргә булганнар. Министр Марсель Миңнуллин жирле хакимиятләргә яшь докторларның шәхси тормышы белән активрак шөгыльләнәргә тәкъдим иткән. “Сезнең максат, – дигән ул, – бер ел эчендә аларны... район кызларына өйләндерергә кирәк. Хәләл җефетләре һәм балалары барлыкка килгәч, яшь белгечләр зур шәһәрләрнең утларына карап ямансуламый башлаячак, имеш. Ысул тормышка ашырыла башлаган һәм якын вакытта авыл халкының массакүләм рәвештә сәламәтләнә башлавын көтәргә була.


Людмила САФИУЛЛИНА



Михаил ЛАРИЧЕВ



Игорь КИЙКО



Анастасия ВАСИЛЬЕВА



Рәфкәтә ИБРАҺИМОВ

БУЛМЫЙ ИКӘН БУЛМАГАЧ

Миңа еш кына Коръян ашларына йөрергә туры килә. Мондый мәжлестәргә күбесенчә олы яштыга кешеләр килсә дә, алар үз халкының үткән тарихын да, хәзергесен дә белмиләр кебек күренә. Мәчетләрдән килгән хәзрәт яки абыстайлар вәгазьләрен матур итеп сөйли, ләкин алар да безнең милләтебезнең хәзерге вакытта нинди кысаларда яшәгәннен белми шикелле. Динебезне тотарга рөхсәт иткән житәкчеләргә рәхмәт әйтергә онытмасалар да, безне телсез калдыру өчен кабул ителгән кануннардан алар бихәбәр булып күренә. Ул вәгазьләрдә балаларыбызга ана телен өйрәтү кирәклеге сөйләнми. Бу, бәлки, бөтен жирдә дә алай түгелдер, мин үзем ишеткәннәрне генә язам.

Минем язган мәкаләләремне дә кызыксынып укып карамыйлар. Саба, Балтач, Арча якларындагы бик якын булмаган туганнарым гына укыдык, дип, шалтыратып әйтеп торалар. Ят каналлардан ялган сөйләүчеләргә ышанып, алар үзләрен бик күп белүчеләр итеп, үзләренең "укумышлы наданлыкларын" исбатлый да башлыйлар әле. Бу мәжлестә утырганда да бүгенге көндә барган вакыйгаларга битараф сөйләүчеләр булды. Егермедән артык кеше арасында телебезне яклап сүзгә катнашучы булмады. Ә без телебезне саклап калу өчен тырышып йөргән булабыз.

Соңгы өч аш мәжлесендә мәчеттән килгән хәзрәтләр дә тел, милләтебезнең хәле турында сөйләшеп утыруны өнәп бетермәделәр. Берсе, бездә 200 милләт бар, аларның барысын да саклап калып буламыни, дигән иде. Ул милләтләрнең үз дәүләтләре булмаган да, әле дә юк. Безнең үз дәүләтчелегебез булган. Конституциядә язылганча, әле дә үз дәүләтебез бар. Телебез дә дәүләт теле булып санала. Илдәге халык саны буенча да икенче урында торабыз әлегә. Мәчетләрдәге хәзрәтләрне дә тел мәсьәләсе кызыксындырмый икән. Алар, бездә бар да ал да гөл, дип яшиләр бугай.

Элек булган аш мәжлесендә Левченко бистәсеннән килгән кап-кара озын сакаллы хәзрәт вәгазьләрен урысча укыды. Югыйсә анда бер генә рус кешесе дә юк иде. Хәзер монысы тыелды бугай инде. Икенче бер хәзрәткә шул турыда әйткәч, бездә толерантлык, алар безне хөрмәт итсен өчен шулай кирәк, дигән әкият сөйли башлады.

Мәчеткә йөрүчеләрне телгә караганда, ашларга йөрәп, сәдака жыю күбрәк кызыксындыра кебек тоелды. Мәчеттән килгән хәзрәткә бер кат сәдакалар биреп чыккач, ул: "Тагын бирүчеләр булса, бирегез, мин акчаларны мәчеткә алып кайтып тапшырам", – дигәч, кешеләр тагын акча янчыкларын актара башлады. Бирергә тиешле кешеләр үзләре белеп биргән бит инде. Сәдаканы сорап алмыйлар дигән булалар тагын.

Без телебезне саклап калуда мәчетләргә зур өмет белән карыйбыз да бит, монда да бар да ал да гөл генә түгел килеп чыга икән әле.



Израиль – АКШ кулындагы марионетка.



– Бу минем тынычлык "күгәрченем".

Пётр НОВИЧКОВ, 1953 ел.

Эрнст ГЕЛЬМС, 1963 ел.



Ә МЕНӘ ТАГЫН БЕР МЭЗӘК

— Доктор, минем башымда гел ниндидер тавышлар...

— Ә наушникларны колагыгыздан алып карамадыгызмы?

Циркта. Аренага куәтле көрәшче чыга да, кулына лимон алып, стакан тутырып согын сыга. һәм сорый:

— Тамашачылар арасыннан кем дә булса чыгып, бу номерны кабатлыйсы киләме? — ди.

Уртага ябык кына ир кеше чыга, теге сыгып бетергән лимонны ала да шуннан тагын ике стакан сок сыга. Көрәшче гажәпкә калып:

— Сез кем?! Кайдан?!

— Салым инспекциясеннән мин, — ди.

Безнең яшәешнең мәгънәсен менә бу игълан бик ачык аңлата: "Гардеробта калган кыйммәтле әйберләрегез һәм акчаларыгыз өчен администрация җаваплылык алмый. Номерокны югалткан очракта — 1000 сум штраф".

Бер бабай эскәмиядә утырган да елый.
— Нигә елыйсың, бабакай? — дип сорыйлар моннан.

— Менә яш кызга өйләнгән идем. Иртән торганда — ятагыма коймак китерә, көндөз пирожкилар белән сыйлый, кич белән массаж ясый, ә йокларга яткач, төне буге миннән ялына...

— Ә нигә елыйсың соң?

— Менә, улым, кайда яшәгәнемне оныттым...

— Начальствоны күз белән ашарга кирәк, ләкин тончыга күрмәгез!

— Артык мигрантлардан ничек котылырга?

— Япониядәгечә. Эш бирүчеләрне үз-бизнекеләргә боларга караганда күбрәк түләргә мәжбүр итүче закон кабул итәргә кирәк...

Хөкүмәт Googleны "өшетмәкче". Кеше сәламәтлегә өчен кайгырту бөтенләй юк. Сырхауханәләрдә болай да инде кыргыз чиратлар, врач диагнозы ачыклаганчы, компьютер эшләп китеп, коридорда кеше тыгыныннан үтеп өйрешле түгел.



Валерий ТАРАСЕНКО



Анастасия ВАСИЛЬЕВА



Игорь КИЙКО





ЧИТКӘ КАГАЛАР

Кадрерле "Чаян". Бөтен республика буенча "Безнең ишегалды" программасы гүли. Телевидениедәге байтак тапшыруларда төзекләндерелгән матур, уңайлы ишегаллары һәм урамнар күрсәтелеп, мактанып алулар җемелдәп куя. Нишләп менә шундый гажәеп кирәкле эшләр безнең бистәне әйләнеп уза икән?

Брикетныйда берничә номерланган аллея бар, шуларның ахырында – Кадышев-11 һәм Кадышев-12 урамнары. Менә шушы урамнар өчен нигәдер финанслау җитми. Кайчандыр безгә газ килеп җитмәде, урамны яктыртулар, су үткәрү, ә күптән түгел бистәбездә юлларны асфальтлау эшенә керештеләр. Әлеге дә баягы гадәт буенча, бу гамәл дә 11 нче, 12 нче аллеяларга җиткәнчә туктады. Нәтижәдә, әйбәтләп түшәлгән юлдан 20 ләп йорт мәхрүм калды. Җәен тагын тузанга күмелербез инде, азын һәм көзен – саз ерырбыз. Җирле хакимияттән юньле аңлатма көтеп булмас. Балки "өстә" берәр әйбәт кеше табылыр?..

Брикетный бистәсендә яшәүчеләр

КАЗАН

МӘКТӘП ЕЛЛАРЫ – МОГҖИЗА!

Хөрмәтле редакция! Матур инде мәктәп еллары. Без аны һәрвакыт сагынып искә төшерәбез. Ә менә безнең балаларыбыз аны ничек искә алыр?

Ике дистә елга якын без үзәбезнең мәктәбебез булыр дип өмет итәбез. Казанның генпланы буенча, ул күптән төзелергә тиеш иде инде, ләкин һаман төзелмәде. Менә шуннан бирле балаларыбызны шәһәрнең якындагы белем биру оешмаларына интегеп йөртәбез. Дәрәсләргә барып житешү өчен малай-кызларыбызга һәм аларның әти-әниләренә иртәнге биштә торырга, аннан соң теләсә нинди һава торышы булуына карамастан, километр ярым үтеп, якындагы тукталышка барырга кирәк. Җитмәсә, "бөке"ләр... Төрле түгәрәкләргә, секцияләргә йөрү турында уйлыйсы да юк. Анда йөреп, ничек итеп өйгә кайтып җитәсе. Шулай булгач, мәктәптә уку вакытларын ничек күңелле итеп искә төшерәсең!

Берничә еллар элек укучыларыбызның әти-әниләре аптырап кар өстенә "мәктәп" дип язып, интернетка рәсемен төшереп тә җибәрделәр. Хәтта шундый "кино" да түрәләренң күзен чылатмады, төзелешкә акча бүленү мәсьәләсен дә кузгатмады. Хәер, хәзер кайда мәктәп бинасы булачагы билгеләнде бугай. Күпме бала укыйсын да санадылар кебек, әмма кайчан төзеләчәген берәү дә әйтмәде. Яңа уку елы искечә башланды – тукталышларда. Шул вакыт эчендә бистәбез яңа комплекслар һәм коттеджлар белән тулыланды. Балалар да күбәйде. Инде курка калдык, тагын ике елдан ул хәтле балага бер генә мәктәп җитмәс...

Вишнёвка һәм Привольный бистәсендә яшәүче әти-әниләр.

КАЗАН



Сергей КОКАРЕВ



Шәрәф Мөдәррис 1919 елның 1 ноябрендә Татарстанның Чүпрәле районы Түбән Каракита авылында крестьян гаиләсендә туган. Башлангыч белемне үз авылында ала, жидееллык мәктәпне күрше Мунчәли авылында тәмамлый һәм 1935 елда Казанга килеп, педагогика институты каршындагы рабфакка укырга керә. Аннары ике еллык уку-тучылар институтында укый. 1933 елдан укыгырларга белән матбугатта күренә башлаган Шәрәф Мөдәррис студентлык чорында аеруча дартләнеп иҗат итә. 1937 елда ук инде «Үскәндә» исемле беренче шигырьләр җыентыгы дөнья күрә. Шагырьнең әдәби тәрҗемә өлкәсендәге беренче тәҗрибәләре дә шушы чорда башлана. 1941 елда аның тәрҗемәсендә чуаш әдәбияты классигы Константин Ивановның атаклы «Нарспи» поэмасы басылып чыга.

1941 елда Шәрәф Мөдәррис Кызыл Армия сафына алына. Шул ук елның җәендә Смоленск өлкәсендә барган канлы сугышларның берсендә яраланып, контузия ала һәм Мәскәү госпиталенә озатыла, аннан сәламәтлеген ныгыту өчен Казанга һәм туган авылына кайта. 1942 елда ул яңадан сугышка китә, минометчы-солдат булып Төньяк-Көнбатыш фронтында сугыша, шул ук фронтта татар телендә чыга торган «Ватан өчен» газета редакциясендә хәрби мөхбир булып хезмәт итә. 1944–1945 елларда Шәрәф Мөдәррис бу эшен «Җиңү байрагы», «Фронт хакыйкәте» исемле фронт газеталарында давам иттерә. Мөдәрриснең бу чор поэтик иҗатының да төп эчтәлеген тәшкил итә. Армиядән кайткач, төрле газета редакцияләрендә әдәби хезмәткәр булып эшли. 1956 елда ул Максим Горький исемендәге әдәбият институтын тәмамлый.

Әдип зур күләмле поэмалар, шигъри повестлар яза, лирик һәм публицистик шигырьләр, юмор-сатира әсәрләре, хикәяләр һәм памфлетлар иҗат итә, матбугатта халыкара темаларга үткен эчтәлекле мәкаләләр бастыра. Татар поэзиясендә беренчеләрдән булып, ул сонет жанрына юл ача, аның матур үрнәкләрен язып күрсәтә. Шагырь тәрҗемә өлкәсендә дә актив эшли.

Шәрәф Мөдәррис шигъри талантының ачылып җиткән чорында, 1963 елның 28 апрелендә вафат була.

ЯКТЫ ХАТИРӘ

Киндер күлмәк иде өстемдә,
Ертык капчык иде аркамда, –
Килеп төштем таңгы Казанга,
Ярты шәһәр йоклап ятканда.
Мең тугыз йөз утыз бишенче...
Сентябрьнең тәүге атнасы...
Басулардан килгән малайга
Казан, Казан, ишек ачсачы!
Ташлаттырып авылым жылысын,
Суырып кына алыр, ахрысы...
...Витринада, гәзит өстендә
Уйнап тора кояш яктысы...
Акрын гына киләм, төбәләм,
«Татарстан», соңгы саныңа,
Фатих Хөсни язган мәкаләң
Кинәт шунда күзгә чалына.
Нидер сукты кинәт йөрәккә,
Китә яздым шунда егылып:
Чагылдырды күзгә яктылык,
Килеп бәрде жанга жылылык!
«Татарстан» мине сәләмли.
Карыйм кабат, укыйм яңадан.
Шушы таңда нурлы Казанда
Кабат тудым төсле анадан.

Укыйм тагын: «Нәни җырчылар».
Бәреп тора күзгә исемем...
Куеп шулай мактау канатын,
Ачтың миңа, Казан, ишегең!
Кояш нуры – гәзит битендә,
Гәзит нуры – минем исемдә.
Ертык капчык иде аркамда,
Киндер күлмәк иде өстемдә...

АЙДАГЫ ЗӨҺРӘ

Көянтәңне асып, ялгыз
Моңайдың һаман:
– Насыип микән, кайтып, илем
Бер күрер заман!
Кайтырсың, Зөһрә, кайтырсың
Борчылып ятма!
Жирдән Айга салдык менә
Беренче басма.
Сөйгән ярың сәлам бирде
Син нечкә билгә;
Чиләкләрең шылтыратып
Төшәрсен Жиргә.
Кайтырсың, Зөһрә, кайтырсың,
Тик билет юнәт.
Син киткәч тә Айда калыр
Бүтән бер сурәт!

ТУКАЙ

Әй Тукай, ил һәм гасырда
Ялкының янган Тукай;
Ай-кояштан, хөррияттән
Яктылык алган Тукай!
Шигъриятен турылардан
Туырак бер юл табып,
Караңгы төн караңгысын
Яшендәй ярган Тукай!
Булып әнкәң – иркен ватан,
Бәхеткә хаклы ватан, –
Шунда шифаң, таңгы чыгың,
Яңгырың яуган Тукай!
Үлмәгән, тик горур очкан
Мәһабәт лачын сыман,
Бер минутка тауга кунып,
Канатын яккан Тукай!
Ил белән бергә үлемсез,
Яшәүчән бер ир булып,
Тик ял иткән, йокымсырап,
Уйланып яткан Тукай!
Үлемсезлек, бөеклекнең
Ачкычын алган Тукай,
Әй Тукай, ил һәм гасырда
Ялкының янган Тукай!

ГАШЫЙК КАРТКА

Илле яшәтән уздың, тик һаман да
«Кыз», «кыз» диеп шигырь язасың;
«Чәчәң, күзең, кашың гүзәл» дисең,
Гыйшык тотып, һаман азасың.
«Кыз», «кыз» диеп һаман,
тешәң кысып
Көлдәрсен инде улыңны!
Әнкәсенә кайчан багышладың
Ичмасам бер шигырь юлыңны?
Үләрсең син, ахры, «гыж», «гыж» диеп.
Кызда булгач һаман хыялың,
«Хатыным» дип язсаң, шигърияткә
Тиярмени берәр зыяның?
Ерактагы алсу алмаларга
Нигә, жаным, күзең алдана?
Син шигырь яз үзең көн дә, көн дә
Күрә торган гади алмаңа!
Күзең төбәп ерак йолдызларга,
Җыр тезәсең дөньяң онытып.
Үзең тордың хатын уचाгында
Гомер буге кулың жылытып.
Автоматың әлегә төзек икән,
Соңгы караң багла тик аңа!
«Кыз», «кыз» диеп һаман тилергәнче,
«Хатыным» дип яз соң, дивана!

СИН, БОЛАЙ, БЕЛДЕКЛЕ...

Син, болай, белдекле. Хәрәф таныйсың.
Аңлыйсың беркадәр «сатира» сүзен, –
Күзлеген өстеннән залга карыйсың,
Чәйнисең лыгырдап, сафсата чүбен.
Алдыңда тау кадар тезислар тотып,
Сөйлисәң ялкынлы, сугышчан нотык:
– Ух, безгә шулчаклы сатира кирәк,
һәм кирәк, шулай ук, һәммәсә, димәк!
Кайтасың. Чыгышың «шәп» бәя алган.
– Сөйләдем, – дисең син, – фикер кузгатып.
Рәсемнән Гогольне күрәп шул вакыт,
Куркасың, шүрлисәң, качасың аннан.
Һәм бик еш син, куян, буласың көлке,
Йөргәндә алдыңда сатирик керпе.



ШАГЫЙРЬЛӘР ШӘЖӘРӘСЕ

Разил Вәлиев, Хәйдәр Гайнетдин, Зөлфәт Хәким, Рафис Сәлимжанов...

Һәммәсә дә бер шәжәрәдән дисәм, ышанмаучылар да булыр, мөгаен. Бер нәсел-нәсәптән шулкадәр шагыйрь чыгамыни диярләр. Ә менә чыга икән шул.

Түбән Кама районындагы Шәнгәлчә авылында гомер сөргән Йосыф бабайның нәселен дәвам итүчеләр алар.

Шагыйрь Кол Галинең мәшһүр кыйссасының төп герое исемен йөрткән Йосыфның балалары дистәдән артып киткән. Исән үскәннәре Зәйнулла, Хәбибулла, Хәмит, Сәгыйть, Габдулла исемле булганнар.

Зәйнулла дигәнә Зөлфәт Хәкимнең дәү бабасы була. Аның улы Хәкимханнан килә Зөлфәтнең фамилиясе. Хәкимханның уллары Заһит һәм Зөфәр исемлеләр. Зөфәрнең Зөлфәт һәм Исфира исемле балалары бар. Зөлфәте шул жырчы да, драматург та, язучы да булган Зөлфәт Хәким була да инде. Исфирасы жырчы Рафаэль Сәхабиевның энесе Равилдә кияүдә. Сүз уңаенда шунысын да әйтәп үтик: Рафаэль Сәхабиев шулай ук Шәнгәлчә авылында туып-үскән. Бабасы Сәхабетдин исемле. Шуннан Сәхабиев фамилиясе килә. Сүзәбез Йосыф бабай шәжәрәсе турында иде. Аның Хәбибулла исемле улының Туйчы исемле улы була. Туйчының Бибижамал исемле кызы Дүртмунча Гайнетдин Зәйнулла улы белән тормыш кора. Бу никахтан Гайфетдин исемле улы туа. Гайфетдин исә жырчы Илһам Шакировның апасы Гыйльмисафага өйләнә. Бу гаиләдә 1952 елның 27 ноябрәндә булчак шагыйрь Хәйдәр дөньяга килә. Ул 2000 елның 24 июнендә, фажигага уралып, арабыздан китеп барды.

Йосыф бабайның Хәмит исемле улы да булган дигән идея. Аның да гомере Шәнгәлчәдә үтә. Хәмит бабай хатыны үлгәндә 60 яшендә була. Ул 17 яшьлек кызы хатынлыкка ала. Болары сүз уңаенда гына. Аның Гөлфания исемле төпчек кызының кызы Гайшә исемле. Бу Гайшә – шагыйрь Рафис Сәлимжановның анасы.

Татарстан халык депутаты, озак еллар республикабызның Милли китапханәсе директоры булып эшләгән шагыйрь Разил Вәлиев Ташлыкта туган. Әтисе ягыннан бөтен нәселе Ташлыкныкылар.

Әнисе, әнисенең әнисе ягыннан караганда Разил Вәлиев шәжәрәсе без телгә алган Шәнгәлчәнең Йосыф бабай нәселеннән килә. Зөлфәт Хәкимнең дәү бабасы Зәйнулланың Хәбибә исемле кызы (1888 елгы) Ташлык авылының Нуретдин Хөснетдин улына кияүгә чыга. Аларның бер кызы Таһирә исемле була. Менә шул Таһирә Кадермәтнекеләрдән Исмәгыйль исемле кешегә кияүгә чыга. Шушы гаиләдә 1947 елның 4 гыйнварында Разил туа.

КЫЙБЛА

Кыйбла – базар, иман – бизнес, Табынабыз акчага. Берәүнең дә исе китми, Сулар үргә акса да.

Бернәрсә дә гажәп түгел, Бар гамәлебез ялган. Аллаһ урынына хәзер Акча йөри иң алдан.

Бүген акча бик тәтеми, Бил бөгеп тә, тир түгеп. Кыйбла – базар, без – сәждәдә, Багынабыз тез чүгеп.

Бизнеска бәйлә тынычлык, Илләр ала ил үчен. Бәхет өчен туабыз да, Үләбез акча өчен.

ӨЛКӘННӘР ЗАРЫ

Көзләр килүгә, гомер чиге житкәч, Без – карт-корыга байрәм ясылар. Зоопаркларга бушлай кереп була, Көтеп торачак сине музейлар.

Очрашулар бик күп, концертлар да, Өлгер генә кайсысын сайларга. Экскурсияләргә рәхим итегез, Көтәләр сине әллә кайларда.

Менә декада бетә, лафа кими, Тормыш кайта үзенең көенә. Бар олылар тагын уйлый башлылар Күпмөгә артыр диеп пенсия.

Кемнең пенсиясе болай да бик зур – Аларныкы артачак байтакка. Аз пенсия алганныкы житми дә Сөт һәм ипи, дарулар алмакка.



ЧАЯН
САТИРА ҺӘМ
ЮМОР ЖУРНАЛЫ
1923 елдан чыга.

№ 11 (1948) ноябрь 2024

Баш редактор:
Р. И. ХӘЛИЛУЛЛОВ

Баш рәссам: А. АЛЁШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Татарстан Республикасы,
Казан, Академическая урамы, 2
Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлде.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,
йә <https://podpiska.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»
типографиясендә басылды.

420066, Татарстан Республикасы, Казан,

Декабристлар ур., 2.

Чыгу көне: 01.11.2024 ел.

Тираж – 1925 Заказ А-2517

Редакциянең адресы: 420066,

Татарстан Республикасы, Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә иреккә

16+

Уйна да, уила да!



1. Кем ул олигарх?
2. Акча ике тапкыр күбрәк булсын өчен нишләргә кирәк?
3. Йөзең белән пычракка егылсаң нишләргә?
4. Картлыкның төп байлыгы?
5. Әгәр дә ир-атлар хатын-кызның уй-фикерен укый алырга өйрәнсә нәрсә булыр иде?
6. Барысының да яшәү минимумын күтәрер өчен нәрсә эшләргә кирәк?
7. Яшәүнең максаты 90-60-90 булуы дәресе?

ЖАВАПЛАР

1. Зур салны ке-
ше. 2. Аларны көзе
капына кырга кырк.
3. Топын бас та, аны
давагалу өчен файда
булуын ышандыры 4. Ис-
талеклар. 5. Алар анда
гарбигер беренсә 6. 7
анын алмаслар иде.
6. баен череннәренн
максимумын киметсә.
7. Юк. Яшәштә иң төн
макст – 120/80.

Сынамышларны Гүзэл
СӨНГАТУЛЛИНА әзерләде.



Ринат АБЗАЛОВ төзедө

Чаянвордны чишегез,
номерланган шакмактарда
жыр исемен укыгыз.
Журналыбызның
10 нчы санында басылган
чаянвордның
тикшеру сүзе –
«СИН ГОМЕР АГЫШЛАРЫМ».

Беренче булып
дөрөс җавап җибәрделәр:

Г. ИЛДАРОВА (Биектау),
С. ШӘЙХУЛЛА-ӘНӘЛӘ (Казан),
З. ЯРУЛЛИНА (Апас).

Жиңучебез –
Биектаудан

Галия ИЛДАРОВА!




Михаил ЛАРИЧЕВ

Сергей КОКАРЕВ



Александр ШУЛЬПИНОВ



Вячеслав ШИЛОВ



Валентин ДУБИНИН



46127501670080

